



۲۰۲۰/۰۱/۲۸



دكتور م. عثمان تره کی

د پښتون ږغورني غورځنگ مشران، د سوله ايزي مبارزي قربانيان !



نن د پاکستان استخبارات د پښتون وړني د تير سياست په څير د پښتون ږغورني غورځنگ (پ، ږ، غ) مشر منظور پښتین د يووالي او عدالت غوښتنې او سوله ايزي مبارزې په جرم جيل ته يووړ. که د پاکستانی چارواکو د دغه اقدام موخه په پاکستان کې د امن راوستل وي، په داگه ويلي شو چه پاکستانی سياستوال (په واقعيت کې پوځ او استخبارات) په ناسم لار راروان دي: نن غورځنگ د نري په کچه، د پښتنو د حقونو په يوه پياوړي، پراخ او نه ماتيدونکي مدافع په توگه پېرندل شوي دي. د (پ، ږ، غ) په وړاندې خشونت کارول الزاماً په ټوله نري کې د غورځنگ د سوله ايزي داعيې د ملاتړ لمنه پراخوي. د غورځنگ حق غوښتنې نړيوال باور تر لاسه کوي او له دېنه پرته پاکستان ته د خطر نه دکې پايلې دا به وي چه بلې لوري ته هم خشونت خوا ته لمسوي.

(پ، ږ، غ) د مبارزاتو په ترڅ کې د افغانانو- پښتنو په منځ د اوسني ناوړين علت العلل بی اتفاقي گڼلي چه دشمن په کې د کلونو راهيسې د يو منظم پلان له مخې سياسي پانگه اچونه کړيده. يووالي د (پ، ږ، غ) مرکزي شعار وو. د غورځنگ له انډه د قام يووالي، (پ، ږ، غ) په يو ټولنيز ځواک بدلوي چه اجباراً بايد په سياسي تعاملاتو کې ورباندې حساب وشي. پرته د افغانانو- پښتنو يعني د شل کلنه جگړې د کړيدلو ولسونو د يووالي نه پياوړې ځواک نشو جوړيداي. بناً د يو ټولنيز قوت په نښتوالي کې، د حق او عدالت تأمین له ستونزو سره مخ کيږي.

په افغانستان کې د نړيوال نظامي ائتلاف د وسلې او پيسې په زور، پاکستان د ډيورنډ په دواړو خواو کې د پښتون وړني د ماستر پلان په تطبيق کې مرکزي ونډه درلود.

پاکستان تل د پښتنو په منځ کې یووالي ځانته د خطر سیگنال په بڼه کتل: پښتانه په تروریست، طالب، بنسټ پال، قام پال او نشنلیست وپېنل او نهایتاً د پښتون په زړه کې اخزن تار غزولو ته د وپېنلو د یو دقیق پلان په توګه پام اړول.

خو په ډاګه ویلي شو چه پاکستانی واکمنان کولی شي چه د (پ، ر، غ) مشران په بند کې وساتي او ویی ورنی، خو کله چه د یووالي او عدالت غوښتنی چیغه د ولس په مقدسه داعیه بدله شي غلی کول یی ساده نه بنسکاري.

څو ورځې مخکې د پاکستان سفیر په دیره بی شرمی د دیپلوماتیک ضوابطو خلاف په کابل کې د یو تنظیم د مشر سره لیدنه وکړه. خو پاکستانی کاواکو چارواکو په کابل کې یو شخصي تلویزیون ته دا حق نه ورکوي چه د منظور پښتین د یووالي او عدالت چیغه اوچت کړي.

پاکستان په سیمه کې د جنجال او کرکیچ د تولید زاله، پدغسی حالاتو کې غورځنگ تر برید لاندې ونیول چه ګاوندي هیواد افغانستان د جګړه په اور کې سوزي او د لاسپوسی او کمزوري حکومت واک د لاشخورانو په قبضه کې ده.

هیله لرو چه پاکستانی واکداران په سیمه کې د جګړې د پراخیدو مخه ونیسي. د اور سره لوبې ته د پای تکی کیردي او هر څومره زړ د غورځنگ مشران خوشي کړي.

« پای »

تذکر:

هرگاه خوانندگان محترم متمایل باشند که نبشته ها و مطالب دیگری از این نویسنده را مطالعه کنند، می توانند با اجرای "کلیک" بر عکس نویسنده در صفحه مقالات، به فهرست "آرشیف" شان رهنمائی شوند!

د سوله ایزی مبارزې قربانیان!